

**Il-Benchmark ta' Tmiem l-Edukazzjoni Primarja  
2012**

**Il-Malti: Il-Qari**  
**Il-Marki: 30 marka**  
**Il-Hin: 50 minuta**

Aqra dan ir-riklam u aħdem l-eżerċizzji ta' wara.

# Klinika Annimali Kuntenti

Fejn issib dak li trid għall-*pet* tiegħek



Il-klinika toffri dawn is-servizzi:

- Kura u ħarsien tal-annimali domestiċi tiegħek, bħal meta jkollok bżonn titlaq mid-dar għal raġunijiet ta' safar, saħħa, xogħol jew mistrieħ.
- Veterinarji bl-aqwa kwalifiki bi snin twal ta' esperjenza li jagħtu servizz mediku u jagħmlu operazzjonijiet jekk ikun meħtieġ.
- Pariri minn esperti dwar kif tieħu ħsieb aħjar l-annimali tiegħek.
- Korsijiet ta' kif tħarreġ il-klieb u l-qtates tiegħek biex jadattaw ruhhom għall-ambjent tad-dar.
- Qtuġħ tad-dwiefer taż-żwiemel, tal-klieb u tal-qtates.
- Bejgħ ta' prodotti tal-ikel tajbin għall-annimali tiegħek.
- Servizz ta' emergenza, inkluż trasport b'ambulanza tal-annimali, matul il-ġurnata kollha, sebat ijiem fil-ġimgħa.
- Bejgħ ta' kotba godda u użati li l-qliġħ minnhom imur għall-aġenzija edukattiva "Hobb l-Annimali" li tgħallem lill-pubbliku kif irabbi l-annimali.



Il-klinika tinsab 22, Triq il-Bhejjem, Hal Pinen u tkun miftuħa kuljum, inklużi s-Sibtijiet u l-Ħdud, mis-sebgħa ta' filgħodu sal-ghaxra ta' billejl. Jekk tkun teħtieġ xi servizz tista' ċċempel il-Klinika Annimali Kuntenti fuq 21234587. Tista' tidhol fis-sit tal-klinika u ssib l-informazzjoni meħtieġa f'dan l-indirizz elettroniku: [www.klinikannimalikuntenti.mt](http://www.klinikannimalikuntenti.mt) . Tista' timla l-formola ta' shubija biex tibda tircievi l-aħħar informazzjoni u offerti mingħandna.

**A. Imla l-vojt f'din it-tabella billi tiehu l-informazzjoni mitluba mir-**

L-ewwel waħda hija eżempju.

<b>L-Isem tal-Klinika:</b>	<u><b>Klinika Annimali Kuntenti</b></u>
<b>L-Isem tat-Triq:</b>	_____
<b>Ir-Rahal:</b>	_____
<b>Il-Jiem tal-Ftuh:</b>	<b>mit-Tnejn sal-</b> _____

**B. Imla l-vojt billi ssib il-kelma t-tajba mir-riklam.**

(3 marki)

L-ewwel waħda hija eżempju.

Fost is-servizzi li toffri l-Klinika Annimali Kuntenti hemm dak ta' **emergenza**. Dan is-servizz huwa offrut sebat ijiem fil-\_\_\_\_\_ u wiehed jista' juża wkoll trasport apposta b'\_\_\_\_\_ tal-annimali, jekk ikun jeħtiegħ. Fil-klinika jistgħu jsiru \_\_\_\_\_ minn veterinarji kwalifikati.

**Ċ. Aqta' linja taħt it-tweġiba t-tajba.**

(4 marki)

L-ewwel waħda hija eżempju.

1. Il-Klinika Annimali Kuntenti għandha (pulizija, **veterinarji**, volontiera) li jagħtu s-servizz tagħhom b'mod professjonali.
2. Wiehed jista' jieħu (l-papru, l-fenek, l-kelb) tiegħu fil-Klinika Annimali Kuntenti biex jaqtgħulu d-dwiefer.
3. Min irid jista' jmur il-Klinika Annimali Kuntenti biex jieħu (sehem fil-wirja ta' Sant'Anton, pariri minn esperti tal-annimali, kors ta' veterinarju).
4. Il-Klinika Annimali Kuntenti toffri korsijiet fuq (il-kura tal-annimali, kif tghallem l-annimali jidraw l-ambjent tad-dar, l-għażla tal-aħjar prodotti tal-ikel għall-annimali).
5. Tista' tissieheb bhala membru fil-Klinika Annimali Kuntenti u tibda tircievi (kotba użati b'xejn, stedinet għall-wirjiet tal-annimali, informazzjoni u offerti).

Aqra din l-informazzjoni u aħdem l-eżercizzji ta' wara.

### L-GHASEL MALTI

#### L-Ewwel Parti

L-għasel huwa prodott tal-ikel li ssibu f'hafna pajjizi madwar id-dinja. Il-Gżejjer Maltin huma magħrufin għall-kwalità bnina tal-għasel li n-naħal tagħna jipproduci. Hafna studjużi jaħsbu li l-kelma 'Melita', l-isem li **bih** kienet magħrufa gżiritna fi żmien ir-Rumani, ġejja mill-kelma Griega 'meli' li tfisser għasel. Illum għad għandna ismijiet ta' postijiet f'Malta u f'Għawdex marbutin man-naħal u mal-għasel. Hekk insibu Wied il-Għasel fil-Mosta, Għar Naħal fl-inħawi ta' Hal Qormi, l-Imġiebaħ f'Selmun, u Tax-Xemgħat fin-naħa Ta' Sannat, f'Għawdex. (*par. 1*)

L-għasel jingabar minn kaxxi maħduma apposta biex fihom il-ferħ tan-naħal jibni x-xehda tiegħu. Fl-antik kienu jintużaw ġarar tal-fuħhar imsejhin qliel jew qolol. Dawn kienu jinżammu go kmamar mibnijin apposta magħrufin bhala mġiebaħ. Il-faċċata tal-kaxxi dejjem thares lejn in-Nofsinhar biex id-dawl tax-xemx tielgħa jilhaq kmieni lin-naħal u jħajru johroġ jaħdem. In-naħal huwa insett biezel hafna u jagħmel hafna xogħol iebes biex jipproduci l-għasel. (*par. 2*)

In-naħal idur fuq il-fjuri biex jiehu **minnhom** żewġ sustanzi importanti. Dawn huma t-trab fin magħruf bhala trab dakkari (*pollen*) u l-meraq ifuħ li terfi l-pjanta biex tiġbdu lejha. Dan il-meraq huwa magħruf bhala nektar. Mill-fjura n-naħla tibda tiġbed u tahzen f'żaqqa l-meraq permezz ta' lsienha li għandu l-**għamla** ta' tubu twil u rqiq. Waqt li ssoff il-meraq, hija tibda tgeddes ma' saqajha ta' wara t-trab dakkari li jkun hemm fuq il-fjura. In-naħla **tgħaqqdu** u tiffurmah f'boċċa. Mat-trab hija żżid ftit meraq biex dan jagħqad u jehel sewwa. (*par. 3*)

Meta tara li mtliet, in-naħla tirritorna lejn ix-xehda u tqiegħed kollox hemm. Ta' min jgħid li n-naħla tagħmel mili shaħ kuljum tivvjagġa minn u lejn ix-xehda b'tagħbija ta' meraq u trab dakkari daqs kemm tizen hi! Dan il-ġiri tan-naħal minn pjanta għal oħra huwa meħtieġ għall-biedja għax bih issir id-dakra tal-frott. Id-dakra tfisser meta s-sigra tibdel il-fjuri fi frott. (*par. 4*)



**A. Immarka t-twegiba t-tajba billi taghmel sinjal (✓) fil-kaxxa.**

(Marka għal kull waħda =)

1. Malta kellha l-isem ta' 'Melita' fi żmien

l-Gharab.

l-Inglizi.

ir-Rumani.

2. Fl-antik, in-naħal kien jibni x-xehda tiegħu

fil-qliel tal-fuhhar.

fil-kaxxi tal-injam.

fil-kaxxi tal-kartun.

3. Il-ġiri tan-naħal minn fuq pjanta għal oħra huwa meħtieġ

biex in-naħal jiehu l-weraq u jibni x-xehda tiegħu.

biex is-siġar jagħmlu l-frott mill-fjuri.

biex in-naħal ikollhom x'jagħmlu għax huma bizlin.

4. **Ikteb għal min jew għal xiex qed jirreferu.**

**Eżempju:** l-isem li bih kienet magħrufa gżiritna... (par.1): l-h tirreferi għall-isem.

a) biex jiehu minnhom (par.3): hom tirreferi għall-\_\_\_\_\_

b) In-naħla tgħaqqdu (par.3): u tirreferi għat- \_\_\_\_\_

5. Mill-ewwel **paragrafu**, sib eżempju ta' kelma fil-**Plural Shih**.

\_\_\_\_\_

6. Mill-ewwel **paragrafu**, sib kelma li hi **l-maqlub** tal-kelma **mahlulin**.

\_\_\_\_\_

7. Agħti **kelma oħra** flok il-kelma "**għamla**" li tinsab fit-**tielet paragrafu**.

\_\_\_\_\_

## Kompli aqra l-informazzjoni u aħdem l-eżercizzji ta' wara.

### *It-Tieni Parti*

Fis-suq wieħed jiltaqa' ma' tipi u kuluri differenti ta' għasel. Issib għasel dehbi maħlul, u għasel skur magħqud. Il-kulur jiddependi mill-fjuri li minnhom in-naħla tkun ġabret l-għasel tagħha. Hemm għasel magħmul minn fjura waħda jew minn fjuri differenti li jifih fl-istess staġun. Aktar ma l-fjura tkun żgħira fil-qies, aktar l-għasel ikun skur u magħqud. L-għasel insemmuħ jew skont il-fjura li minnha jkun sar, jew skont il-post li fih jitrabba n-naħal, jew skont l-istaġun li fih jingabar. Hekk insibu l-għasel tas-sagħtar, tal-ħarrub, tas-silla u tal-laring. **(par. 5)**



L-għasel jista' jintuza bħala mediċina, fi prodotti tas-sbuħija u fit-tisjir. L-għasel tal-laring fih ammont kbir ta' vitamina C u għalhekk tajjeb biex jilqa' jew ifejjaq l-irjihat. L-għasel magħmul mill-ħarrub jintuza biex itaffi s-sogħla. Kuċċarina jew tnejn minn dan l-għasel maħlula fi ftit mishun ma' biċċa lumija magħsura hija riċetta popolari għas-sogħla. Xi tobbja jissuġġerixxu li min iħossu għajjen jista' jieħu kuċċarina għasel filgħaxija u jakkwista l-enerġija malajr. Ħafna jużawh biex irattab il-ġilda xotta. Dan il-prodott jidhol ukoll fit-tisjir Malti, speċjalment f'riċetti tal-ħelu tradizzjonali tal-Milied, bħall-qagħaq tal-għasel u l-pudina tal-ħobż. **(par. 6)**

Minn dan kollu napprezzaw kemm in-natura ħasbet fil-bniedem. B'kuċċarina għasel kuljum tista' tilqa' kontra ħafna mard għax tieħu l-vitamini meħtieġa għall-ġisem. Niftakru li bis-saħħa ta' xogħol in-naħla, fil-kampanja Maltija nistgħu ngawdu pjanti u xtieli selvaġġi li jikbru bis-saħħa tad-dakra li jagħmel in-naħal. B'hekk, Malta għandna pjanti u siġar bħas-sagħtar, is-silla u l-ħarrub li, barra li jsebbħu l-kampanja, jagħtuna l-għasel bnin li l-Griegi tal-qedem kienu jqisu bħala l-ikel tal-allat! **(par. 7)**

**B. Wieġeb dawn il-mistoqsijiet fi kliemk u fil-qosor:**

(Marka għal kull waħda =)

1. Minn xiex jiddependi l-kulur tal-għasel? (par. 5)

---

---

2. Minbarra fil-mediċina u fit-tisjir, fiex jista' jintuża l-għasel? (par. 6)

---

---

3. Għaliex hu tajjeb li tiegħu kuċċarina għasel kuljum? (par. 7)

---

---

4. Spjega kif il-kampanja Maltija tgawdi bis-saħħa tax-xogħol tan-naħal. (par. 7)

---

---

5. Aqta' linja taht **l-aġġettiv** f'din is-sentenza:

Fis-suq wieħed jiltaqa' ma' tipi u kuluri differenti ta' għasel. (par. 5)

6. Agħti **l-għerq tal-verb** f'din is-sentenza:

... għalhekk tajjeb biex **jilqa'** l-irjihat. (par. 6)

---

7. Ohrog **nom** mill-verb "**għabret**". (par. 5)

---

8. Aqta' linja taht **il-particella** t-tajba f'din is-sentenza:

In-naħal huwa mehtieg (għall- , għal- , għal) kampanja Maltija.

**Ċ. Aħdem dawn il-mistoqsijiet fuq *L-Għasel Malti*.**

1. Ikteb **żewġ punti** li tghallimt fuq l-għasel.

a) \_\_\_\_\_

b) \_\_\_\_\_

2. Għaliex taħseb li l-Griegi kienu jqisu l-għasel bħala l-ikel tal-allat?

Taqbel magħhom?

\_\_\_\_\_

\_\_\_\_\_

\_\_\_\_\_

\_\_\_\_\_

---

**TMIEM IL-KARTA**